

నేడు కామారెడ్డికి కేటీఆర్ రాక



ముస్తాబవుతున్న సభా వేదిక.. ప్రాంగణం

నిజాబాద్, అక్టోబర్ 6 (నమస్తే తెలంగాణ ప్రతి నిధి)/కామారెడ్డి : రాష్ట్రంలో సీఎం కేసీఆర్ పరిపాలనలో కొత్త జిల్లాగా పురుడు పోసుకున్న కామారెడ్డి జిల్లా అపూర్వ అభివృద్ధిని సాధించింది. అన్ని రంగాల్లో రాష్ట్రంలోనే ముందంజలో కొనసాగుతున్నది. కామారెడ్డి జిల్లా కేంద్రంగా మారిన తర్వాత మున్సిపాలిటీలో మౌలిక సదుపాయాల కల్పన భారీగా జరిగింది. దీంతో సర్వాంగ సుందరంగా ముస్తాబైన కామారెడ్డి పట్టణ మంతా అభివృద్ధికి నమూనాగా మారింది. సకల సౌకర్యాలతో పాటు విద్యా కేంద్రంగానూ వెలుగొందుతున్నది. ఇటీవలే ఈ ప్రాంత ప్రజల చిరకాల వాంచ మెడికల్ కాలేజీ సైతం ఏర్పాటు కార్యకలాపాలను ప్రారంభించుకున్నది. జిల్లా కేంద్రంలో పరిపాలనా సౌలభ్యానికి ప్రతీకగా సమీకృత కలెక్టరేట్, జిల్లా పోలీస్ భవనాలు సైతం రాష్ట్ర ప్రభుత్వ పనితీరుకు ముచ్చతునకగా దర్శనం ఇస్తున్నాయి. ఈ ప్రాంతంలో కొత్తగా మినీ స్టేడియం నిర్మాణానికి పునాది రాయి పడబోతున్నది. కార్యక్రమానికి ముఖ్య అతిథిగా రాష్ట్ర పురపాలక, ఐటీ, పరిశ్రమల శాఖ మంత్రి కల్వకుంట్ల తారక రామారావు నేడు (శనివారం) హాజరవుతున్నారు. కేటీ

ఆర్ పర్యటన నేపథ్యంలో ఎమ్మెల్యే, ప్రభుత్వవిప్ గంప గోవర్ధన్ అధ్యక్షతన పట్టణంలో భారీగా ఏర్పాటు చేశారు. డిగ్రీ కళాశాల మైదానంలో బహిరంగ సభ... శనివారం కేటీఆర్ పర్యటనలో బహిరంగ సభను పెద్ద ఎత్తున నిర్వహించేందుకు బీఆర్ఎస్ పార్టీ ఏర్పాటు చేస్తున్నది. కామారెడ్డి నియోజకవర్గంలోని అన్ని మండలాల నుంచి కార్యకర్తలను తరలించేందుకు ఇప్పటికే ప్రణాళికలు రూపొందించారు. ఉదయం 10 గంటలకు ప్రగతి భవన నుంచి రోడ్డు మార్గంలో కామారెడ్డికి మంత్రి కేటీఆర్ బయల్దేరుతారు. మధ్యాహ్నం 12 గంటలకు కామారెడ్డికి చేరుకొని మినీ స్టేడియానికి శంకుస్థాపన చేసిన తర్వాత మధ్యాహ్నం 12.30 గంటలకు బహిరంగ సభకు హాజరవుతారని ప్రభుత్వ విప్ గంప గోవర్ధన్ చెప్పారు. అనంతరం భోజనం చేసిన తర్వాత హైదరాబాద్ కు రోడ్డు మార్గంలోనే కేటీఆర్ తిరుగు పయనం అవుతారు. కేటీఆర్ పస్తుడడడతో గులాబీ శ్రేణుల్లో ఉత్సాహం నెలకొన్నది. కేటీఆర్ కు ఘనంగా స్వాగతం పలకడంతోపాటు బహిరంగసభను విజయంతో చేసి ప్రతిపక్ష పార్టీలకు సవాల్ విసిరేలా ఏర్పాటు

- రోడ్డు మార్గంలో కామారెడ్డి పట్టణానికి ..
- మినీ స్టేడియానికి శంకుస్థాపన కార్యక్రమం
- డిగ్రీ కళాశాల మైదానంలో బహిరంగ సభ
- ముమ్మర ఏర్పాట్లు చేసిన ప్రభుత్వ విప్ గంప

చేస్తున్నారు. బహిరంగ సభా వేదిక నుంచి కేటీఆర్ కీలక ప్రసంగం చేస్తారు. రాష్ట్ర ప్రగతితో పాటుగా కామారెడ్డి జిల్లా ఏర్పాటు, అభివృద్ధిని వివరించనున్నారు. **ఏర్పాటు పూర్తి** మంత్రి కేటీఆర్ రాక సందర్భంగా పట్టణంలోని కాలేజీ గ్రౌండ్ లో అన్ని ఏర్పాట్లు పూర్తి చేశారు. సభాస్థలికి వచ్చే కార్యకర్తలకు ఎలాంటి ఇబ్బంది కలుగకుండా అన్ని ఏర్పాట్లు చేశారు. విప్ గంపగోవర్ధన్ ఏర్పాట్లను పరిశీలించారు.

24 గంటల్లోనే పట్టేశారు..

- బాన్సువాడ చోరీ కేసులో నిందితుల అరెస్టు ■ రూ. 3.70 లక్షల రికవరీ
- వివరాలను వెల్లడించిన ఎస్పీ శ్రీనివాస్ రెడ్డి



వివరాలను వెల్లడిస్తున్న ఎస్పీ శ్రీనివాస్ రెడ్డి

బాన్సువాడ, అక్టోబర్ 6 : బాన్సువాడ పట్టణంలో జరిగిన చోరీ కేసును 24 గంటల్లోనే ఛేదించినట్లు ఎస్పీ శ్రీనివాస్ రెడ్డి తెలిపారు. పట్టణంలోని పోలీసు స్టేషన్ లో శుక్రవారం ఏర్పాటు చేసిన విలేకరుల సమావేశంలో వివరాలను వెల్లడించారు. పాత బాన్సువాడలోని బోడ ప్రమోద్ రెడ్డి, విక్రంరెడ్డికి చెందిన ఇంటి తలుపులు పగులగొట్టి ఈ నెల 3న బీరువాలోని రూ.4 లక్షల నగదును గుర్తు తెలియని వ్యక్తులు ఎత్తుకెళ్లారని ఇంట్లో పని చేసే మురళి ఫిర్యాదు చేశాడు. కేసు విచారణలో భాగంగా పట్టణ సీఐఎం దర్జా సాంకేతిక సహకారంతో ప్రమోద్ రెడ్డి, విక్రంరెడ్డి ఇంట్లో పని చేసే సంగమేశ్వర కాలనీకి చెందిన బూషబోయి గంగామణిని అదుపులోకి తీసుకొని విచారించగా చైతన్య కాలనీకి చెందిన తబబోయిన సాయి లుతో కలిసి దొంగతనానికి పాల్పడినట్లు అంగీకరించింది. రూ. 4 లక్షలు అపహరించగా ఇందులో నుంచి ఇద్దరు కలిసి రూ.30వేలు ఖర్చు చేశారని, మిగిలిన రూ.3.70 లక్షలు రికవరీ చేసి, ఇద్దరిని అదుపులోకి తీసుకున్నట్లు ఎస్పీ వివరించారు. చాకచక్యంగా 24 గంటల్లోనే కేసు ఛేదించిన ఇన్ స్పెక్టర్ మహేందర్ రెడ్డి, ఏఎస్సై రాములు, ఐడీ పార్థి సిబ్బంది గంగాదర్, అశోక్, మహిళా కానిస్టేబుల్ అనురాధ, కానిస్టేబుల్ రాజశేఖర్ ను ఎస్పీ అభినందించి రివార్డులను అందించారు. సమావేశంలో ఎన్టీ ఇన్ స్పెక్టర్ చంద్రశేఖర్ రెడ్డి ఉన్నారు.

తైక్వాండో రాష్ట్రస్థాయి పోటీలకు ఆలూర్ విద్యార్థులు



రాష్ట్రస్థాయి పోటీలకు ఎంపికైన విద్యార్థులు

ఆర్కూర్, అక్టోబర్ 6 : ఆలూర్ మండల కేంద్రంలోని ఉన్నత పాఠశాలకు చెందిన ఐదుగురు విద్యార్థులు రాష్ట్రస్థాయి తైక్వాండో పోటీలకు ఎంపికైనట్లు పాఠశాల హెచ్ఎం సరదర్ శుక్రవారం తెలిపారు. అండర్ - 14 విభాగంలో లతిక, ఊహన్ శ్రీ, అండర్ - 17 విభాగంలో రస్మిత, భావజ్జ, కావ్య ఎంపిక కాగా ఈ నెలలో నిర్వహించే నిర్వహించనున్న అండర్ - 17, వికారాబాద్ లో నిర్వహించనున్న అండర్ - 14 తైక్వాండో టోర్నమెంట్ లో పాల్గొంటారని తెలిపారు. ఎంపికైన వారిని శుక్రవారం సర్పంచ్ మోహన్ రెడ్డి సన్మానించారు.

ఆర్టిజివాన్ కుటుంబానికి ఎమ్మెల్యే షకీల్ పరామర్శ

బోధన్ రూరల్, అక్టోబర్ 6 : సిక్కిం వరదల్లో మృత్యువాత పడిన లాన్సనాయక్ నీరడి గంగాప్రసాద్ కుటుంబాన్ని శుక్రవారం ఎమ్మెల్యే షకీల్ పరామర్శించారు. కుటుంబ సభ్యులకు ధైర్యం చెప్పారు. ఎంపీపీ బుద్దెసాపిత్రిరాజేశ్వర్, రైతు బంధు మండల మాజీ కన్వీనర్ రాజేశ్వర్, పార్టీ సాలూరా మండల అధ్యక్షుడు సర్పన్న ఉన్నారు.



గంగాప్రసాద్ కుటుంబ సభ్యులతో మాట్లాడుతున్న ఎమ్మెల్యే షకీల్

యాదగిరి గుట్టకు తరలిన మాందాపూర్ గ్రామస్థులు



యాదాది గుట్టలో మాందాపూర్ గ్రామస్థులు

మాక్లూర్, అక్టోబర్ 6 : మండలంలోని మాందాపూర్ గ్రామస్థులు శుక్రవారం యాదాది దర్శనానికి తరలివెళ్లారు. ఆర్కూర్ లోని సిద్ధల గుట్టపై దర్శనం అనంతరం ఎమ్మెల్యే జీవన్ రెడ్డి ఏర్పాటు చేసిన బస్సులో యాదాదికి తరలివెళ్లారు.

'కామారెడ్డి' అభివృద్ధికి రూ.18.40 కోట్లు

- నిధులు విడుదల చేసిన ప్రభుత్వం
- విలేకరుల సమావేశంలో విప్ గంప గోవర్ధన్



సమావేశంలో మాట్లాడుతున్న ప్రభుత్వ విప్ గంప గోవర్ధన్

కామారెడ్డి, అక్టోబర్ 6 : కామారెడ్డి నియోజకవర్గ అభివృద్ధికి రూ.18.40 కోట్ల నిధులు విడుదలైనట్లు ప్రభుత్వ విప్ గంప గోవర్ధన్ తెలిపారు. శుక్రవారం ఆయన జిల్లా కేంద్రంలోని ఎమ్మెల్యే కార్యపు కార్యాలయంలో విలేకరుల సమావేశం ఏర్పాటు చేసి వివరాలను వెల్లడించారు. కామారెడ్డి నియోజకవర్గంలోని పలు గ్రామాల్లో కుల సంఘాలు, దేవాలయాలు, గ్రామ పంచాయతీలకు హెండిఎఫ్, వైద్య ఆరోగ్య శాఖ, ఎన్ఆర్ఈజీఎస్ నుంచి రూ. 18 కోట్ల 40 లక్షల నిధులు మంజూరైనట్లు తెలిపారు. నియోజకవర్గాల అభివృద్ధి ధ్యేయంగా పనిచేస్తున్నట్లు చెప్పారు. త్వరలో టెండర్లను పిలిచి పనులు చేపడుతామన్నారు. కామారెడ్డి నియోజక వర్గ అభివృద్ధికి నిధులు మంజూరు చేసిన సీఎం కేసీఆర్, ఆరోగ్యశాఖ మంత్రి హరీశ్ రావుకు కృతజ్ఞతలు తెలియజేస్తున్నామని చెప్పారు. సమావేశంలో ఎంపీపీ పిప్పిరి ఆంజనేయులు, మార్కెట్ కమిటీ చైర్మన్ పిప్పిరి వెంకట, వైస్ చైర్మన్ కుంబాల రవి యాదవ్, బీఆర్ఎస్ పట్టణ అధ్యక్షుడు జూకంటి ప్రభాకర్ రెడ్డి, ఏఎన్సీ మాజీ చైర్మన్ గోపి గౌడ్ తదితరులు పాల్గొన్నారు.

నమస్తే తెలంగాణ
CLASSIFIEDS క్లాసిఫైడ్స్

<p>FOR LEASE/RENT</p> <p>★ 1000 Sq.ft కమర్షియల్ స్థలం (గ్రౌండ్ ఫ్లోర్), ఇ.నెం. 5-5-255, వికేసాండకాలనీ, ఫ్లోర్, ఇ.నెం. 5-5-255, వికేసాండకాలనీ, ప్రైవేట్ రోడ్, కామారెడ్డి నందు లీట్/కిరాయికి ఇవ్వబడును. సం 8185975007, 9849567007 NTZ-309190</p>	<p>PLOT FOR SALE</p> <p>★ హైదరాబాద్, హుయేన్ గర్, పెద్ద అంబర్ పేట్, కోహెడ్, జనచైతన్య, బాటసింగారం శ్రీమిత్రలో ప్లాట్లు కొనబడును/ అమ్ముబడును, నో Brokers. Ph: 9666912111, 7995005999. NT-318030</p>
<p>WANTED</p> <p>★ రామకృష్ణ గ్రూప్ Hyd, VJA శ్రీమంతుల ఇంట్లో వృద్ధుల నివస, బీబీ కే, ఇంటి/ వంటపని చేయుటకు వర్కర్స్ కావాలి. ఖో + వ + శోం: 15-22 వేలు. ఏజెంట్లకు సూచించబడును. ప్రకటనదారు చెబుతున్న లేదా చేసుకుంటున్న క్లియములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ ఆఫ్ ఇండియా ద్వారా డబ్బులు ట్రాన్స్ ఫర్ / డిపాజిట్ చేయవచ్చు. పాతకులు ఈ విషయాన్ని గమనించగలరు.</p> <p style="text-align: right;">NT-310380</p>	

గమనిక

4 లక్షల క్లాసిఫైడ్స్ 200/- మాత్రమే, ప్రతి అదనపు లైసుకు 50/- మాత్రమే

"పేరు మార్చండి" ప్రకటన

4 లక్షలకు 250/- ప్రతి అదనపు లైసుకు 50/- మాత్రమే

GST వర్తించును

సెల్ : 91827 77590